

QGBÓN LATI INU IWE JOBÚ

Jobu 14:1-22; 19:23-27; 21:1-34; 31:23-40

EKỌ 373 --- FUN AWỌN ỌDỌ

AKQSORI: “Emi mò pe Oludande mi mbe li àyè, ati pe on bi Èni-ikèhin ni yio dide soke lori erupe ile” (Jobu 19:25).

Ọlọrun, Olufunni

Jobu jẹ ọkunrin ọlọla kan ni ọpọlọpọ ọdun seyin. O ni nnkan pupọ o si bu ọla fun Ọlọrun gege bi Èni ti o fun un ni ọrọ naa. Şugbón leyin ti Jobu ti padanu gbogbo ọrọ rẹ ati gbogbo omọ rẹ, o n sin Ọlọrun sibe. Igbagbó rẹ ninu Ọlọrun ayeraye duro gboningbonin, o si mò pe Ọlọrun yoo mú ohun gbogbo yori si rere nikeyin.

Igbesi-ayé Kukuru

Jobu kò jẹ ro pe oun nikan ni o ni wahala ninu ayé. O sọ pe: “Enia ti a bi ninu obirin ọlọjọ diẹ ni, o si kún fun iponju. O jade wá bi itanna eweko, a si ke e lule, o si nfò lọ bi ojiji, kò si duro pé” (Jobu 14:1, 2). Awa mò pe nipa imisi Ọlọrun ni ọrọ wónni fi jade, nitori pe Peteru Apósteli sọ iru ọrọ kan naa gan an ni ọpọlọpọ ọgọrun ọdun leyin naa: “Nitoripe gbogbo ẹran ara dabi koriko, ati gbogbo ogo rẹ bi itanná koriko. Koriko a mã gbẹ, itanná rẹ a si rẹ silẹ” (1 Peteru 1:24). Dafidi Ọba, ẹni ti o jẹ ọlọrọ bakan naa ti o ni ohun gbogbo ti ayé ti o le tẹ ifẹ ọkàn eniyan ti ó wà lori ile ayé lọrun, mò bi igbesi-ayé yii ti jẹ alainilaari to. O wi pe: “Iwọ ti sọ ojo mi dabi ibu atelẹwọ; ojo ori mi si dabi asan niwaju rẹ” (Orin Dafidi 39:5).

Bi eniyan ba tilẹ dagba to ọgọrun ọdun, “agbara wón lála on ibinujẹ ni; nitori pe a ki o pẹ ke e kuro, awa a si fò lọ” (Orin Dafidi 90:10). Igbesi-ayé ninu ayé yii, bi o ti wù ki o dara to, ki i teni lọrun. Kò şanfaani ki talaka maa şe ilara ọlọrọ, ki wón si maa wi pe bi wón ba ni owó ati awọn ohun ti o le mu ki ayé dẹ wón lọrun, awọn naa yoo ni inudidun. Kiki ẹni ti o ba fi gbogbo ọkàn rẹ fun Oluwa patapata ni o n ni ayọ tootọ. Alaini ti ifẹ Ọlọrun kun ọkàn rẹ ni akunwosile ni iru ayọ kan naa ti ọlọrọ ti i şe Onigbagbó le ni, o tilẹ ni ayọ ju ọlọrọ ti i şe eleşe lọ.

Jobu kò ka igbesi-aye rẹ nihin si nnkan danindanin. Bi o ba jẹ igba kukuru, ki ni a n şe laalaa nitori rẹ fún? Iyè leyin ikú -- eyi ti yoo duro titi lailai – eyi ni ni o şe pataki jù lọ.

Erupe fun Erupe

Jobu soro nipa opin ti yoo dé si igbesi-aye nipa ikú ti ara. Bi a ba ge igi lule, awọn ẹka titun le tun hù jade lati inu gbongbo rẹ. Şugbón leyin ti a ba ti tẹ eniyan si iboji, ara naa kò tun le dagba mó. Kò tun mò ohunkohun mò nipa isinku rẹ ti o larinrin ti a şe, nipa ọdòdó ti a gbe sori iboji tabi nipa ẹyẹ ti awọn ọrẹ ati awọn olufe rẹ n şe fun iranti rẹ. O ti kú. Igbesi-aye ti o gbé lori ile ayé ti koja, kò si ohun ti ẹnike ni le şe fun un lati yi iduro rẹ pada niwaju Onidajọ giga ni. Gege bi o ti ri ki o to kú gan an ni yoo şe fara hàn niwaju Ọlọrun ni ayeraye.

Ara yoo pada si ile, şugbón ẹmi yoo wà lai ati lailai, yoo pada “tò Ọlọrun ti o fi i funni” (Oniwasu 12:7). Sibe, eyi ni paapaa ki i şe opin wiwà laayè wa.

Jobu beere pe, “Bi enia ba kú yio si tun yè bi?” (Jobu 14:14). Awọn eniyan lati irandiran ti n gbé ibeere yii yèwò. Wo bi ikaanu ati ibanujẹ awọn eniyan ti wón kò ni ireti iye ainipekun ti maa n pò to nigba ti wón ba tẹ awọn olufe wón si iboji! Awọn eniyan ti o ti lo igbesi-ayé wón ni aini Ọlọrun ki i ni ireti nigba ti ikú ba dé. Gbogbo ọrọ, ọlá, ati okiki kò jẹ nnkankan mó nigba ti ẹmi bá dopin.

Ajinde Oku

Awọn Onigbagbó tootọ, bi Jobu, ni igbagbó ninu ajinde oku ni ikeyin ojo nigba ti Jesu yoo pada wa, ti “awọn okú ninu Kristi ni yio si kọ jinde: nigbana li a ó si gba awa ti o wà lāye ti o si kù lehin soke pẹlu wón sinu awọsanma, lati pade Oluwa li oju ọrun: bẹli awa ó si ma wà titi lai lọdọ OLUWA” (1 Tẹsalonika 4:16, 17). O tẹ Jobu lọrun lati maa reti ipalarada naa. Boya akoko igbesi-ayé Jobu si akoko

yii to iwọn egbejedinlogun odin ọgọrun ọdun seyin; nigba ti o si kú ẹmi rẹ pada tọ Ọlọrun lọ Ẹni ti o fi fun un, ẹgbọn ara rẹ n duro de ipalarada ni.

Gbogbo awọn ti o gbagbó tootọ lati irandiran ni a so pọ ẹkan ninu ireti ajinde yii. Paulu Apósteli kọ akosilẹ yii: “Awa kò fẹ ki ẹyin ki o jẹ ọpẹ, ará, niti awọn ti o sùn (kú), pe ki ẹ má binujẹ gẹgẹ bi awọn iyoku ti kò ni ireti. Nitori bi awa ba gbagbó pe Jesu ti kú, o si ti jinde, gẹgẹ bẹni Ọlọrun yio mu awọn ti o sùn pẹlu ninu Jesu wá pẹlu ara rẹ” (1 Tẹsalonika 4:13, 14).

Paulu Apósteli n fẹ lati jiya ohunkohun ki oun ba le ẹ alabapin ajinde kin-in-ni naa. Boya oówo kò tilẹ sọ oun ri gẹgẹ bi oówo ti sọ Jobu, ẹgbọn o jiya fun akoko ti o gun ju ti Jobu lọ. Nigba marun-un ni o gba paşan, nigba meeta ni a fi ọgọ lu u; ọkọ ri i, a sọ ọ ni okuta; o ri ewu awọn ọlọşa, ti awọn keferi, ti awọn ara ilu rẹ, ti awọn eke arakunrin; o jiya nipa ebi ati otutu. Ẹgbọn ni opin gbogbo wọnyii, o tun le sọ pe: “Mo şiro rẹ pe, iya igba isisiyi kò ye lati fi ẹ akawe ogo ti a o fihàn ninu wa” (Romu 8:18).

Ọba awọn Ọba

Jobu mọ pe o ye ki oun ni **Olurapada**, Ẹni naa ti O ti gba ọkàn rẹ la. Jesu kò i ti wá si aye lati kú bi Ọdọ-agutan Ọlọrun, sibẹ nipa igbagbó Jobu mọ pe Oun yoo wá. O ni: “Emi mọ pe Oludande mi mbẹ li àyẹ, ati pe on bi Ẹni-ikehin ni yio dide soke lori erupe ile” (Jobu 19:25). Jobu n wò kọja akoko ti a o bi Jesu ni Ọmọ ọwọ ni Bẹtlehemu, ti yoo maa gbé laarin awọn eniyan, ti yoo jiya ti yoo si ku, ti yoo si tun jinde. O tun ri ọjọ ni ti Jesu yoo pada wá bi Ọba awọn ọba ati Oluwa awọn oluwa, lati ẹ akoso ayé. Ara Jobu yoo jinde lati inu iboji ni ajinde kin-in-ni, yoo si sọkalẹ pẹlu Jesu nigba ti Oun ba pada pẹlu “ẹgbẹgbàrun awọn enia rẹ mimó, lati ẹ idajọ gbogbo enia” (Juda 14, 15).

Igbagbó Abrahamu

Awọn miiran gbà pe Abrahamu ati Jobu wà ni ayé ni akoko kan naa. Abrahamu ni iru igbagbó kan naa ti Jobu ni. Oun naa jẹ ọlọrọ, gẹgẹ bi a ti maa n ẹ işiro ọrọ ni akoko igba naa, ẹgbọn o maa n rin kiri lati ibi kan si ibomiran gẹgẹ bi alejo ni ori-ile naa o si n gbé inu agó. O mọ pe igbesi-ayé oun nihin ki yoo pẹ de opin, o si n mura silẹ fun iye ainipekun, ilu ni “ti o ni ipilẹ; eyiti Ọlọrun tẹdo ti o si kó” (Heberu 11:9, 10). Eyi ni ni Jerusalemu Titun, ninu eyi ti gbogbo wa le maa gbé titi ayeraye bi a ba pese ọkàn wa silẹ lati isisiyi lọ lati ni ipin ninu ajinde kin-in-ni.

Gbogbo iwa aişododo ti o wà ninu ayé ni a o mú kuro nigba ti Jesu ba tun pada wá. O mọ ọkàn olukuluku eniyan, yoo si fun un ni ère gẹgẹ bi o ba ti lo igbesi-ayé rẹ si. Bi o tilẹ jẹ pe eniyan buburu le maa ri rere nipa nini ọrọ ati ọlá aye ju olododo lọ ninu ayé yii, bi wọn kò ba ronupiwada ẹşẹ wọn, wọn yoo jẹ iya kikorò ati idajọ ayeraye ni ikeyin. Jobu sọ pe nigba ti ohun gbogbo ba n dán fun awọn eniyan buburu wọn le wi fun Ọlọrun pe: “Lọ kuro lọdọ wa, nitoripe awa kò fẹ imọ ipa ọna rẹ! Kini Olodumare ti awa o fi ma sin i? ère kili a o si jẹ bi awa ba gbadura si i?” (Jobu 21:14, 15). Ẹgbọn Ọlọrun n ẹ akiyesi gbogbo nnkan wọnyii, bẹni “Oju rẹ yio ri iparun ara rẹ, yio si ma mu ninu riru ibinu Olodumare” (Jobu 21:20).

Bi o tilẹ jẹ pe ati eniyan rere ati eniyan buburu ni o maa n sọkalẹ lọ sinu iboji bakan naa, ẹgbọn wo iru iyatọ nla ti yoo wà nigba ti gbogbo eniyan lati iran-de-iran yoo duro niwaju itẹ idajọ! “Ki eyi ki o máşe yà nyin li ẹnu; nitoripe wakati mbò, ninu eyiti gbogbo awọn ti o wà ni isà okú yio gbọ ohùn rẹ, nwọn o si jade wá; awọn ti o ẹ rere, si ajinde iye; awọn ti o ẹ buburu, si ajinde idajọ” (Johannu 5:28, 29).

Jobu bẹru idajọ Ọlọrun, o si fẹ ki igbesi-ayé oun jẹ iru eyi ti yoo wu Ọlọrun. O mu ẹnu kan awọn nnkan diẹ ti o le bi Ọlọrun ninu: bi o ba ẹ pe Jobu n yò lori ọrọ ti o ni ti kò si fi ogo fun Ọlọrun nitori rẹ; bi o ba ti fi awọn ọta rẹ ré; bi o ba ti ri ẹnikan ti o jẹ alaini ti kò si ran an lọwọ; bi o ba ti ẹ ohun buburu kan ti o si n wá ọna lati bo o mọlẹ dipo ki o jẹwọ rẹ. Jobu kò fẹ jẹbi eyikeyi ninu iru awọn nnkan bawọnni.

A gbọdọ maa ranti pe gbogbo iwa ti a n hù wà ni iranti fun ayeraye. Oluwa n diwọn awọn işe wa. Oun si mọ gbogbo ero ati ipinnu ọkàn pẹlu. A ba jẹ le gbadura gẹgẹ bi ti Mose pe: “Kó wa lati ma ka iye ọjọ wa, ki awa ki o le fi ọkàn wa sipa ọgbón” (Orin Dafidi 90:12).

AWỌN IBEERE

- 1 Ta ni o sọ Jobu di ọlọrọ?
- 2 Darukọ diẹ ninu awọn wahala ti Jobu ni?
- 3 Ki ni Jobu sọ nipa ẹran ara, lẹyin ti a ti sin in?
- 4 Bawo ni a ẹe mọ pe Jobu ni igbagbọ ninu Ipalarada Ijọ?
- 5 Fi gigun igbesi-ayé nihin wé ti ayeraye.
- 6 Ki ni maa n ẹlẹ si ara nigba ti a ba sin in? Ki ni si maa n ẹlẹ si ẹmi eniyan?
- 7 Awọn ta ni yoo duro niwaju Ọlọrun ni idajọ?
- 8 Ki ni yoo ẹlẹ si awọn eniyan rere? si awọn eniyan buburu?